



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ] THURSDAY, 15<sup>th</sup> DECEMBER, 2022/AGRAHAYAN 24, 1944 [ No. 117

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

### જાહેરનામું

નં. ડીએમ/ડીસીએચ/હથિયારબંધી/૨૩૭૮/૨૦૨૨.-જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, દેવભૂમિ દ્વારકાની કચેરીએથી ગુજરાત પોલીસ અધિનિયમ-૧૯૫૧ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા તા. ૦૫-૧૨-૨૦૨૨ ના પત્ર નં. એલઆઈબી/ જાહેરનામાં/૫૨૩૧/૨૦૨૨ થી દરખાસ્ત કરવામાં આવેલ છે. જે મને વ્યાજબી જણાતી હોય હું, ભૂપેશ જોટાણીયા, (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠિએ ફરમાવું છું કે, દેવભૂમિ દ્વારકા જિલ્લાના સમગ્ર વિસ્તારમાં તા. ૧૨-૧૨-૨૦૨૨ થી તા. ૧૦-૦૧-૨૦૨૩ સુધી ૨૪-૦૦ કલાક અમલમાં રહે તેમ (બન્ને દિવસો સહિત ૩૦ દિવસ) કોઈએ.

(૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.

(૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.

(૩) પથ્થરો અથવા ફેકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.

(૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.

(૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.

આ જાહેરનામાંના મુદ્દા નં. ૧ તથા ૨ નીચેની વ્યક્તિઓને લાગુ પડશે નહીં.

(૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામરક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.

(૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.

(૩) પોલીસ સબ ઈન્સ્પેક્ટરશ્રી થી ઉતરતા દરજ્જાના ન હોય તેવા પોલીસ અધિકારીશ્રીઓને.

(૪) પોતાના લગ્ન પ્રસંગે તલવાર રાખેલ વરરાજાને.

(૫) યજ્ઞોપવિત અપાતું હોય તેવા બળવાઓએ દંડ રાખેલ હોય તેને.

(૬) પોલીસ અધિક્ષકશ્રી અગર તો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.

(૭) કિરપાણ રાખેલ શીખને.

આ જાહેરનામાનાં કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાની પ્રસિધ્ધિ જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૦૬, ડિસેમ્બર-૨૦૨૨ ના રોજ મારી સહી તથા કચેરીની મહોર લગાડી બહાર પાડ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

### ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

#### જાહેરનામું

નં. ડીએમ/મેજ/ટાપુ/૨૩૭૮/૨૨.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિ સંવેદનશીલ જિલ્લો છે. દેવભૂમિ દ્વારકા જિલ્લામાં ૨૪ ટાપુઓ આવેલા છે. જે ટાપુઓમાંથી માત્ર ૨(બે) ટાપુઓ પર માનવ વસતી વસવાટ કરે છે. જ્યારે ૨૨(બાવીસ) ટાપુઓ માનવ વસાહત રહિત છે. જે પૈકી નરારા ટાપુ માટે અત્રેના તા. ૧૯-૧૨-૧૬ના નં. ડીએમ/મેજ/ટાપુ/૧૧૨/૧૬ના સુધારા જાહેરનામામાં જણાવેલ શરતોને આધિન પ્રાંત અધિકારી અને સબ ડીવીઝનલ મેજસ્ટ્રેટશ્રીની લેખિત પરવાનગી લેવામાંથી મુક્તિ આપવામાં આવેલ છે. કેટલાક નિર્જન ટાપુઓ પર ધાર્મિક સ્થળો આવેલ હોવાથી વિવિધ ધાર્મિક પ્રસંગોએ દર્શનાર્થે વિવિધ જ્ઞાતિના શ્રદ્ધાળુઓ અવર જવર કરતા હોય છે. આ શ્રદ્ધાળુઓ સાથે રાષ્ટ્રવિરોધી તેમજ દાણચોરી જેવી ગેરકાયદેસર અને અસામાજિક પ્રવૃત્તિઓ કરતા ઈસમો નિર્જન ટાપુઓ પર આશ્રય મેળવે અથવા હથિયાર કે નશાકારક પદાર્થો છુપાવે તેની શક્યતા નકારી શકાય નહીં. ત્રાસવાદી જુથો/સંગઠનો દ્વારા દેશના મહત્વના ચાવીરૂપ સંસ્થાનો તેમજ મહત્વના ધાર્મિક સ્થાનો, ભીડભાડવાળા સ્થળોએ હુમલા કરી ભાંગફોડ કરવી, હિંસા અને ત્રાસ ફેલાવવાની શક્યતાને ધ્યાને લઈ જનસલામતી ન જોખમાય તેમજ જાહેર સુલેહ શાંતિનો ભંગ ન થાય તેના માટે તકેદારીના પગલા લેવાં જરૂરી જણાય છે. ત્રાસવાદ અને હિંસા દ્વારા લોકોમાં ભય અને આતંક ફેલાવવો તથા દેશનાં મહત્વનાં લશ્કરી, અર્ધ-લશ્કરી, ઔદ્યોગિક, ધાર્મિક ઠેકાણા ઉપર હુમલા કરવા તથા રાષ્ટ્રવિરોધી, દાણચોરી તેમજ જાહેર સલામતીને જોખમમાં મૂકે તેવી ગેરકાયદેસર અને અસામાજિક પ્રવૃત્તિની સંભાવના નિવારવા આ સાથેના પરિશિષ્ટમાં દર્શાવેલા ૨૧(એકવીસ) ટાપુઓ પર સક્ષમ અધિકારીની લેખિત પૂર્વ પરવાનગી સિવાય પ્રવેશ કરવા ઉપર પ્રતિબંધ મૂકવાનું મને ઊચિત જણાય છે.

જેથી હું, ભૂપેશ જોટાણીયા, (GAS), અધિક જિલ્લા મેજસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ અધિકારની રૂએ ફરમાવું છું કે, સમગ્ર દેવભૂમિ દ્વારકા જિલ્લાના આ સાથેના પરિશિષ્ટ મુજબના ૨૧(એકવીસ) ટાપુઓ ઉપર જે તે ટાપુની મહેસુલી હકુમત ધરાવતા પ્રાંત અધિકારી અને સબ-ડીવીઝનલ મેજસ્ટ્રેટની લેખિત પૂર્વમંજૂરી વિના પ્રવેશ કરવા ઉપર પ્રતિબંધ ફરમાવું છું.

આ જાહેરનામાંનું ઉલ્લંઘન કરનાર ભારતના ફોજદારી અધિનિયમ-૧૯૬૦ (૪૫ માં અધિનિયમ) ની કલમ-૧૮૮ મુજબ સજાને પાત્ર થશે.

આ જાહેરનામાની બહોળી જાહેરાત જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાનપત્રોમાં કરવી તથા ગુજરાત અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૯૬૦ (૪૫ માં અધિનિયમ)ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આ હુકમ તા. ૧૨-૧૨-૨૦૨૨ થી તા. ૦૮-૦૨-૨૦૨૩ સુધી (બન્ને દિવસો સહિત) અમલમાં રહેશે.

આજ તા. ૦૬-ડિસેમ્બર-૨૦૨૨ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

અધિક જિલ્લા મેજસ્ટ્રેટશ્રી, દેવભૂમિ દ્વારકા તા. ૦૬-૧૨-૨૦૨૨ તા જાહેરનામાં

ક્રમાંક : ડીએમ/મેજ/ટાપુ/૨૩૭૮/૨૨ અન્વયેનું પરિશિષ્ટ

દેવભૂમિ દ્વારકા જિલ્લામાં આવેલ ટાપુ						
ક્રમ	ટાપુનું નામ	પોલીસ સ્ટેશનનું નામ	માનવ વસતી છે કે કેમ?	મોબાઈલ ટાવર પકડે છે કે કેમ?	ક્ષેત્રફળ	મહેસુલી હકુમત
૧	ધાની ઉર્ફે ડની ટાપુ	સલાયા મરીન પોલીસ સ્ટેશન	ના	ના	૫૦૦ હેકટર	ખંભાળીયા
૨	ગાંધીચોકડો ટાપુ	સલાયા મરીન પોલીસ સ્ટેશન	ના	ના	૨૫૦ હેકટર	ખંભાળીયા

ક્રમ	ટાપુનું નામ	પોલીસ સ્ટેશનનું નામ	માનવ વસતી છે કે કેમ?	મોબાઈલ ટાવર પકડે છે કે કેમ?	ક્ષેત્રફળ	મહેસુલી હકુમત
૩	કાલુભાર ટાપુ	સલાયા મરીન પોલીસ સ્ટેશન	ના	હા	૩૫૦૦ હેક્ટર	ખંભાળીયા
૪	રોઝી ટાપુ	સલાયા મરીન પોલીસ સ્ટેશન	ના	હા	૩૦૦ હેક્ટર	ખંભાળીયા
૫	પાનેરો ટાપુ	સલાયા મરીન પોલીસ સ્ટેશન	ના	ના	૪૫૦ હેક્ટર	ખંભાળીયા
૬	ગડુ (ગાડુ) ટાપુ	કલ્યાણપુર પોલીસ સ્ટેશન	ના	હા	૧૨૦ હેક્ટર	કલ્યાણપુર
૭	સાનબેલી (શિયાળી) ટાપુ	કલ્યાણપુર પોલીસ સ્ટેશન	ના	હા	૧૦૦ હેક્ટર	કલ્યાણપુર
૮	ખીમરોઘાટ ટાપુ	કલ્યાણપુર પોલીસ સ્ટેશન	ના	હા	૩૦ હેક્ટર	કલ્યાણપુર
૯	આશાબાપીર ટાપુ	ઓખા મરીન પોલીસ સ્ટેશન	ના	હા	૭૦૦ ચો.મી.	દ્વારકા
૧૦	ભૈદર ટાપુ	ઓખા મરીન પોલીસ સ્ટેશન	ના	ના	૨૫૦૦ હેક્ટર	દ્વારકા
૧૧	ચાંક ટાપુ	ઓખા મરીન પોલીસ સ્ટેશન	ના	ના	૧૦૦ હેક્ટર	દ્વારકા
૧૨	ધબધબો (દબદબો) ટાપુ	ઓખા મરીન પોલીસ સ્ટેશન	ના	હા	૮૦ હેક્ટર	દ્વારકા
૧૩	દીવડી ટાપુ	ઓખા મરીન પોલીસ સ્ટેશન	ના	હા	૨૦ હેક્ટર	દ્વારકા
૧૪	સામીયાણી ટાપુ	ઓખા મરીન પોલીસ સ્ટેશન	ના	હા	૧૦૦ હેક્ટર	દ્વારકા
૧૫	નોરૂ ટાપુ	ઓખા મરીન પોલીસ સ્ટેશન	ના	ના	૨૦ હેક્ટર	દ્વારકા
૧૬	માન મરૂડી ટાપુ	ઓખા મરીન પોલીસ સ્ટેશન	ના	હા	૭૦ હેક્ટર	દ્વારકા
૧૭	લેફા મરૂડી ટાપુ	ઓખા મરીન પોલીસ સ્ટેશન	ના	હા	૨૫૦ હેક્ટર	દ્વારકા
૧૮	લંધા મરૂડી ટાપુ	ઓખા મરીન પોલીસ સ્ટેશન	ના	હા	૩૦ હેક્ટર	દ્વારકા
૧૯	કોઠાનું જંગલ ટાપુ	ઓખા મરીન પોલીસ સ્ટેશન	ના	હા	૩૦ હેક્ટર	દ્વારકા
૨૦	ખારા-મીઠા યુષ્મા ટાપુ	ઓખા મરીન પોલીસ સ્ટેશન	ના	હા	૧૦૦૦ ચો.મી.	દ્વારકા
૨૧	કુડયલી ટાપુ	ઓખા મરીન પોલીસ સ્ટેશન	ના	હા	૧૦ હેક્ટર	દ્વારકા

દેવભૂમિ દ્વારકા, ૧૩ માહે ઓકટોબર, સને ૨૦૨૨.

### ફોજદારી કાર્યરીતિ અધિનિયમ-૧૯૭૩ ના કાયદાની કલમ-૧૪૪ હેઠળનું

#### જાહેરનામું

નં. : ડીએમ/મેજ/પથિક સોફ્ટવેર/૨૩૭૯-૧/૨૦૨૨.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિ સંવેદનશીલ જિલ્લો છે. પ્રવર્તમાન સંજોગો અંગે ગુપ્ત સંસ્થાઓના વખતો-વખતના અહેવાલ અનુસાર રાષ્ટ્ર વિરોધી આતંકવાદી પ્રવૃત્તિ કરતા નાપાક તત્વો બહારથી આવી અત્રેના જિલ્લામાં રોકાણ કરી આતંકવાદી પ્રવૃત્તિ કરી શકે છે. અત્રેના જિલ્લામાં આવેલ શ્રી દ્વારકાધીશ જગત મંદિર, નયારા એનર્જી, એસ્સાર પાવર, આઈ.ઓ.સી., ભારત ઓમાન રીફાઈનરી, તાતા કેમીકલ, કેઈન ઈન્ડીયા, કે.પી.ટી. વિગેરે જેવા વાયટલ ઈન્સ્ટોલેશન સેન્ટરો ઉપર આતંકવાદી હુમલાની શક્યતા રહેલ છે. આથી આવા આતંકવાદી કૃત્યોને અટકાવવા માટે હોટલમાં રોકાણ કરનાર ગ્રાહકની માહિતી હોટલ ખાતેથી જ ઈન્ટરનેટ દ્વારા એન્ટ્રી માટેનું સિક્યોર વેબ પોર્ટલ “પથિક” (PATHIK-Programme for Analysis of Travelers and Hotel information) ગુજરાત પોલીસ દ્વારા બનાવવામાં આવેલ છે તથા આ સર્વર અમદાવાદ શહેર, કાઈમ બ્રાંચ ખાતે કાર્યરત છે. કાઈમ બ્રાંચના સોફ્ટવેર સાથે રજીસ્ટર થયેલ હોટલ ધારક જ કાઈમ બ્રાંચ ખાતેથી આપવામાં આવેલ યુઝરનેમ અને પાસવર્ડ દ્વારા એન્ટ્રી કરી શકે છે. આમ, સોફ્ટવેર કોઈ પણ નવી હોટલમાં ઈન્સ્ટોલ કરવા માટે જે તે સ્થળ પર જવાની જરૂરી નથી. પરંતુ મુખ્ય કાર્યાલય દ્વારા જે તે હોટલની રજીસ્ટ્રેશન લગત માહિતી સર્વરમાં સ્ટોર કર્યા બાદ યુઝરનેમ-પાસવર્ડ આપતા હોટલ આ સિસ્ટમ સાથે જોડાઈ જાય છે. જેના આધારે રોકાણ કરનાર ગ્રાહકની મહત્વની તમામ માહિતી પોલીસને તાત્કાલીક ધોરણે ઉપલબ્ધ થઈ જાય છે. જેના અનુસંધાને પોલીસ અધિક્ષકશ્રી, દેવભૂમિ દ્વારકાના પત્ર નં. એલ.આઈ.બી./જાહેરનામા/૫૨૩૧/૨૦૨૨, તા. ૦૫-૧૨-૨૦૨૨ થી દેવભૂમિ દ્વારકા જિલ્લામાં અમદાવાદ કાઈમ બ્રાંચ દ્વારા તૈયાર કરવામાં આવેલ “પથિક” સોફ્ટવેરની અમલવારી કરાવવા જાહેરનામું પ્રસિધ્ધ કરવા અત્રે દરખાસ્ત કરેલ છે.

પથિક સોફ્ટવેરથી એક જ જગ્યાએ બેસીને એક જ વ્યક્તિ દ્વારા ઈન્ટરનેટના માધ્યમથી તમામ મુસાફરોની વિગત ચકાસી શકાય છે. જેના કારણે માનવ શક્તિનો ઓછો ઉપયોગ કરી, ટેકનોલોજીની મદદથી સમયમર્યાદામાં કોઈપણ ગુનહો બનતો અટકાવી શકાય અથવા બનેલ ગુનહાના કામે ડિટેક્શન કરવામાં મહત્વપૂર્ણ કડી સાબિત થઈ શકે છે.

સાંપ્રત સમયમાં બનતા ગુન્હા તથા આતંકવાદ જેવી ઘટનાઓ અટકાવવા, તેમજ આકસ્મિક બનાવ સમયે કાયદો-વ્યવસ્થા જળવાઈ રહે તેવા સંજોગોમાં તમામ હોટલોને એક સાથે ચેક કરવી થોડી મુશ્કેલી તથા સમયનો વ્યય થાય પરંતુ “પથિક” સોફ્ટવેર મારફત આ કામગીરીને ચેક કરી ગુન્હાહીત કે અન્ય માહિતી તાત્કાલીક મળી શકે છે. તેમજ સરળતાથી તપાસમાં ઉપયોગી થઈ શકે તેવી મહિતી ઉપલબ્ધ થઈ શકશે.

તદુપરાંત દેવભૂમિ દ્વારકા જિલ્લામાં દરિયાઈ વિસ્તાર ખૂબ જ લાંબો આવેલ હોય તથા શ્રી દ્વારકાધીશ જગત મંદિર આવેલ હોય તથા મોટી કંપનીઓ કાર્યરત હોવાથી આંતરરાષ્ટ્રીય પથિકોની અવર-જવર રહેતી હોય, જેથી કાયદો અને વ્યવસ્થાની પરીસ્થિતિ જળવાઈ રહે તેમજ અગત્યના ઈનપુટ બાબતે મહત્વની માહિતી મળી રહે તે સારૂ “પથિક” સોફ્ટવેરની અમલવારી કરાવવી જરૂરી જણાય છે.

આથી દેવભૂમિ દ્વારકા જિલ્લાના સમગ્ર વિસ્તારમાં જાહેર સુલેહ-શાંતિ અને કાયદો અને વ્યવસ્થા જાળવવામાં સુગમતા રહે તેવા હેતુસર ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું, ભૂપેશ જોટાણીયા, (GAS), અધિક જિલ્લા મેજસ્ટ્રેટ, દેવભૂમિ દ્વારકા, દેવભૂમિ દ્વારકા જિલ્લાના સમગ્ર વિસ્તારમાં તા. ૧૨-૧૨-૨૦૨૨ થી તા. ૦૮-૦૨-૨૦૨૩ (બંને દિવસો સહિત) દિવસ-૬૦ સુધી નીચે મુજબની બાબતોનો ચૂસ્ત અમલ કરવા ફરમાવું છું.

- (એ) દેવભૂમિ દ્વારકા જિલ્લાની તમામ હોટલો અને ગેસ્ટહાઉસ ખાતે પ્રાંત/રાજ્ય/દેશ/વિદેશથી આવતા તમામ મુસાફરોની વિગત આ “પથિક” (PATHIK-Programme for Analysis of Travelers and Hotel information) સોફ્ટવેરમાં હોટલ/ગેસ્ટહાઉસના માલીક/સંચાલકે અવશ્ય કરવી.
- (બી) જાહેરનામું પ્રસિધ્ધ થયેથી સોફ્ટવેરમાં ડેટા એન્ટ્રી કરવા માટે પોલીસ અધિક્ષકશ્રી, દેવભૂમિ દ્વારકાની કચેરી ખાતેથી હોટલ/ગેસ્ટહાઉસના સંચાલક/માલીકોએ હોટલની વિગતો રજૂ કરી યુઝર આઈડ-પાસવર્ડ દિન-૧૫ માં મેળવી લેવાના રહેશે.
- (સી) દેવભૂમિ દ્વારકા જિલ્લાની તમામ હોટલ/ગેસ્ટહાઉસના માલીકે ગ્રાહકની રજીસ્ટર એન્ટ્રીની સાથે પોતાના રીસેપ્શન કાઉન્ટર ઉપર ઈન્ટરનેટ કનેક્ટીવીટી સાથેનું એક કોમ્પ્યુટર રાખવું. જેમાં અમદાવાદ કાઈમ બ્રાંચ દ્વારા તૈયાર કરવામાં આવેલ “પથિક” (PATHIK-Programme for Analysis of Travelers and Hotel information) સોફ્ટવેર ઈન્ટોલ કરાવી રજીસ્ટરમાં થતી એન્ટ્રી “પથિક” સોફ્ટવેરમાં પણ કરવાની રહેશે.
- (ડી) પોલીસ અધિક્ષકશ્રી, દેવભૂમિ દ્વારકાની કચેરી દ્વારા હોટલ/ગેસ્ટહાઉસ સંચાલકો/માલીકોને “પથિક” સોફ્ટવેર અંગેની જાણ તથા સમજ આપવાની રહેશે.

આ જાહેરનામું દેવભૂમિ દ્વારકા જિલ્લાના સમગ્ર વિસ્તારમાં સહેલાઈથી જોઈ શકાય તેવા સ્થળોએ તેની નકલ ચોટાડીને અને સ્થાનિક વર્તમાનપત્રોમાં પ્રસિધ્ધ કરાવવાનું રહેશે.

આ જાહેરનામાંનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૯૬૦ (૪૫ માં અધિનિયમ) ની કલમ-૧૮૮ હેઠળ શિક્ષાને પાત્ર થશે.

આ જાહેરનામાંનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૯૬૦ (૪૫ માં અધિનિયમ) ની કલમ-૧૮૮ અન્વયે ફરીયાદ માંડવા દેવભૂમિ દ્વારકા જિલ્લામાં ફરજ બજાવતા પોલીસ અધિકારીઓને અધિકૃત કરવામાં આવે છે.

આજ રોજ તા. ૦૬-ડિસેમ્બર-૨૦૨૨ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

#### જાહેરનામું

નં. ડીએમ/મેજ/સીમ કાર્ડ/૨૩૭૮-૨/૨૦૨૨.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિ સંવેદનશીલ જિલ્લો છે. દેવભૂમિ દ્વારકા જિલ્લામાં નયારા ઓઈલ, એસ્સાર પાવર, આઈ.ઓ.સી., ભારત ઓમાન ફક્ટરી, તાતા કેમીકલ્સ, કેઈન ઈન્ડીયા, કે.પી.ટી. વિગેરે જેવા વાયટલ ઈન્સ્ટોલેશન સેન્ટરો આવેલ હોવાથી, રોજગારીની અનેક તકો ઉભી થયેલ હોય બહારના રાજ્યોમાંથી હજારોની સંખ્યામાં પર પ્રાંતીય લોકો રોજગારી અર્થે આવે છે અને બોગસ દસ્તાવેજ રજૂ કરી સીમ કાર્ડની ખરીદી કરે છે અને ઘણીવાર ગુન્હાહીત માનસ ધરાવતા ઈસમો આવા બોગસ સીમકાર્ડ નંબરો ઉપરથી કોલ કરી રાષ્ટ્ર વિરોધી કે આંતકવાદી પ્રવૃત્તિને અંજામ આપે છે, તેમજ લોકોને લાલચ પ્રલોભન આપી પૈસા પડાવે છે.

સરકારશ્રીના ગૃહ વિભાગના પત્ર ક્રમાંક : વી-૧/ખસવ/૧૦૨૦૧૧/૧૩૮૩૧, તા. ૨૮-૦૨-૨૦૧૨ તેમજ અધિક મહાનિર્દેશકશ્રી, ઈન્ટેલીજન્સ, ગુજરાત રાજ્ય, ગાંધીનગરના પત્ર ક્રમાંક : ટેલીફોન/૧૭૦/૨૦૧૨, તા. ૦૩-૦૪-૨૦૧૨ની વિગતે (૧) બજારમાં મોબાઈલ ફોનના સીમકાર્ડ માન્ય પુરાવાની તેમજ ખરીદનાર વ્યક્તિની બરાબર ચકાસણી કર્યા વગર તેમજ બોગસ દસ્તાવેજોના આધારે પણ મળે છે. (૨) સ્થાનિક STD/PCO ઉપરથી બનાવટી કોલ (Fake Call) દ્વારા ધમકી આપવાના, ખંડણી માંગવાના, અપશબ્દો બોલવાના, મહિલાઓની જાતિય સતામણી કરવાના, ખોટી માહિતી આપવાના વિગેરે કિસ્સાઓ વધી રહેલ છે. જેથી પોલીસની કામગીરી વધવા પામેલ છે. આ હકિકત ધ્યાને લઈ પોલીસ અધિક્ષકશ્રી, દેવભૂમિ દ્વારકાએ જિલ્લામાં ડીસ્ટ્રીબ્યુટર/રીટેઈલ વિકેતા દ્વારા મોબાઈલના સીમકાર્ડ વેચતી વખતે ખરીદનાર વ્યક્તિનું નામ, સરનામું,

ફોટો ઓળખકાર્ડ વિગેરે દસ્તાવેજો ચકાસવા અને ગેરકાયદે જણાયે તેઓની વિરૂધ્ધ પગલા લેવા તથા તમામ STD/PCO ધારકોએ કોલર (ફોન કરનાર) ની ઓળખ ચકાસવા તેમજ તેના નામ, સરનામા, કોલ ડીટેઈલની માહિતીનું રજીસ્ટર નિભાવવા અંગે જરૂરી જાહેરનામું બહાર પાડવા દરખાસ્ત કરેલ છે. ઉપરની વિગતે પોલીસ અધિક્ષકશ્રી, દેવભૂમિ દ્વારકા તરફથી મળેલ દરખાસ્ત વાજબી અને યોગ્ય જણાય છે.

જેથી હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ અધિકારની રૂએ ફરમાવું છું કે,

- (૧) સમગ્ર દેવભૂમિ દ્વારકા જિલ્લાના મોબાઈલ ફોનના સીમકાર્ડના તમામ વિકેતાઓએ સીમકાર્ડના વેચાણ સમયે ખરીદનાર વ્યક્તિનું નામ, સરનામું, ફોટો ઓળખકાર્ડની નકલ, રહેઠાણના પુરાવાઓની નકલ તથા ખરીદનારનો કલર ફોટાની બરાબર ચકાસણી કરવાની રહેશે તથા ફોર્મ સુવાચ્ય અક્ષરે ભરાવવાનું રહેશે, ફોર્મમાં કરેલ દરેક સહીની નીચે સહી કરનારના સ્વહસ્તાક્ષરમાં સુવાચ્ય અક્ષરે તેનું પુરું નામ લખાવવાનું રહેશે. ત્યારબાદ જ સીમકાર્ડ વેચાણ કરી શકાશે અને સીમકાર્ડની ખરીદી કરનાર વ્યક્તિની ફોટો, ઓળખ તથા રહેણાંકની વિગતો જળવાઈ રહે તે માટેનું વિગતવારનું રજીસ્ટર નિભાવવાનું રહેશે. તેમજ DOTC (ડીપાર્ટમેન્ટ ઓફ ટેલીકોમ)ની નવા સીમકાર્ડ આપવા સંબંધિત સૂચનાઓનું ચુસ્ત પાલન કરવાનું રહેશે. જે અંતર્ગત મોબાઈલ ઓપરેટરો/સીમકાર્ડ વિકેતાઓએ ગ્રાહકોએ રજૂ કરેલ આધારો, ફોટોગ્રાફસનું ટેલીફોનિક વેરીફિકેશનની સાથે સાથે (C.A.F.) કસ્ટમર એકવીઝિશન ફોર્મમાં સ્થળ ખરાઈ તેમજ સહી કર્યા બાદ જ સીમકાર્ડ એક્ટીવેટ કરવાનું રહેશે.
- (૨) ટેલીફોનબુધ ધારકોએ ફોન કરનારની ઓળખની ચકાસણી કરી ત્યારબાદ ફોન કરનારને ફોન કરવા દેવો તથા ફોન નંબરની માહિતી તેમજ ફોન કરનાર વ્યક્તિના નામ, સરનામાની માહિતી જળવાઈ રહે તે રીતનું રજીસ્ટર નિભાવવાનું રહેશે.
- (૩) ઉપરોક્ત બાબતે નિભાવેલ રેકર્ડ (રજીસ્ટર) સુરક્ષિત રીતે એક વર્ષની મુદત સુધી જાળવી રાખવાનું રહેશે.

આ જાહેરનામાંના હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ મુજબ સજાને પાત્ર થશે.

આ જાહેરનામાની જાહેરાત જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાનપત્રોમાં કરવી તથા ગુજરાત અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આ હુકમ તા. ૧૨-૧૨-૨૦૨૨ થી તા. ૦૮-૦૨-૨૦૨૩ સુધી (બન્ને દિવસો સહિત) દિવસ-૬૦ માટે અમલમાં રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આજ તા. ૦૬-ડિસેમ્બર-૨૦૨૨ ના રોજ મારી સહી કરી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

### ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ અન્વયે કાટેલ

#### જાહેરનામું

નં. ડીએમ/મેજ/પરપ્રાંતિય/૨૩૭૮-૩/૨૦૨૨.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિ સંવેદનશીલ જિલ્લો છે તેમજ ગુજરાત રાજ્યના અદ્યતન વિકાસને પરીણામે રોજગારીને અનેક તકો ઉભી થયેલ હોય બહારના રાજ્યોમાંથી હજારોની સંખ્યામાં પરપ્રાંતિય લોકો રોજગારી અર્થે દેવભૂમિ દ્વારકા જિલ્લામાં આવે છે. મોટા ભાગના ખેડૂતો પોતાની ખેતીવાડીમાં કામ માટે પરપ્રાંતિય લોકોને રાખે છે. જેમાં અમુક ગુન્હાહિત ઈતિહાસ ધરાવતા તથા ગુન્હાહિત માનસ ધરાવતા ઈસમો હોય એવી સંભાવના રહેલ છે. ભૂતકાળમાં પણ કેટલાંક પરપ્રાંતિય મજૂરો ચોરી, લુંટ કે ગંભીર પ્રકારના હુમલાઓ કરી લોકોની જિંદગીની ખુંવારી થાય અથવા લોકોની સંપત્તિને નુકશાન થાય તેવું કૃત્ય કરીને નાસી ગયેલ છે. જ્યારે મજૂરીકામ કરવા માટે રાખનાર વાડી માલિક પાસે આવા પરપ્રાંતિય મજૂરોના ટૂંકા નામ સિવાય વિશેષ કોઈ માહિતી હોતી નથી જેને કારણે આવા ગુન્હેગાર લોકોને પકડવાનું અને ગુન્હો શોધવાનું મુશ્કેલ બને છે.

જે તમામ પરિસ્થિતિને અનુલક્ષીને આવા ગુન્હેગારોની ભવિષ્યમાં તપાસમાં ભાળ મળે તે માટે તેમજ તેમના નાપાક મનસુબામાં કામીયાબ ન બને તે માટે પરપ્રાંતિય લોકોના જરૂરી રેકર્ડ ઉપલબ્ધ થઈ શકે તે માટે પોલીસ અધિક્ષકશ્રી, દેવભૂમિ દ્વારકા તરફથી દરખાસ્ત મળેલ છે. જે દરખાસ્ત મને વાજબી અને ઉચિત જણાય છે.

સબબ હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ ફરમાવું છું કે,

- (૧) તમામ કારખાનેદારો, મકાન બાંધકામ બિલ્ડર્સ, ફાઉન્ડ્રી ઉદ્યોગ, હીરા ઉદ્યોગ, ખેતી કામ તથા અન્ય ઉદ્યોગો વેપાર-ધંધા સાથે સંકળાયેલા તમામ પ્રાઈવેટ સેક્ટરના માલિકો અને મેનેજમેન્ટ કે જેઓના યુનીટમાં કર્મચારીઓ, કારીગરો, મજૂરો કે ભાગીયા હાલમાં કામ ઉપર છે તેવા કાયમી, હંગામી, રોજીંદા કે કોન્ટ્રાક્ટના કે ભાગીયા, કર્મચારીઓ/કારીગરો/મજૂરોની હકીકત તૈયાર કરી પત્રક-એ મુજબ સંબંધિત પોલીસ સ્ટેશનને આ જાહેરનામાની તારીખથી દિન-૧૫ માં આપવાની રહેશે.

## પત્રક-એ

## મજૂરીકામ માટે રાખેલ પરપ્રાંતના વ્યક્તિની માહિતી

મજૂરનો  
તાજેતરનો ફોટો

ક્રમ	મુદ્દા
૧	મજૂરી કામ કરવા રાખેલ વ્યક્તિનું પુરૂ નામ, ઉંમર, વતનનું સરનામું, મોબાઈલ નંબર (ફોટો આઈ.ડી. પ્રુફની નકલ સાથે)
૨	મજૂરી કામ કરવા રાખેલ વ્યક્તિનું હાલનું રહેણાંકનું સરનામું તથા મોબાઈલ નંબર/સંપર્ક નંબર.
૩	તેની સાથે બીજા માણસો રહેતા હોય તે તમામના નામ-સરનામા, મોબાઈલ નંબર
૪	જેને ત્યાં કામ કરતા હોય તે વાડી માલિકનું નામ-સરનામું, મોબાઈલ નંબર
૫	કોઈ મારફત આવી વ્યક્તિને કામે રાખેલ હોય તો તેવા મધ્યસ્થીનું નામ-સરનામું, મોબાઈલ નંબર
૬	અગાઉ જે કોઈ જગ્યાએ કામ કરેલ હોય તો તેના માલિકનું નામ-સરનામું અથવા તેના ગામના સરપંચ નામ-સરનામું, મોબાઈલ નંબર
૭	સ્થાનિકમાં આવી રીતે કામે રાખેલના ઓળખીતા રહેતા હોય તો તેના નામ-સરનામા, મોબાઈલ નંબર
૮	મજૂરી કામે રાખેલ વ્યક્તિના વતનનું પુરૂ સરનામું, પોલીસ સ્ટેશન તથા વતનમાં રહેતા માતા, પિતા, ભાઈ, બહેનની વિગત નામ-સરનામા, મોબાઈલ નંબર
૯	પરણિત હોય તો પત્ની/પતિનું તથા સસરા/સાળાના નામ-સરનામા, મોબાઈલ નંબર
૧૦	કામે રાખેલ વ્યક્તિની ઉંચાઈ, દેખાવનું વર્ણન, અભ્યાસ તથા ઓળખી શકાય તેવી શારીરિક કોઈ નિશાની પૈકી શક્ય હોય તેટલી વિગતો આપવી.

આ જાહેરનામાના હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ મુજબ સજાને પાત્ર થશે.

આ જાહેરનામાની જાહેરાત જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાનપત્રોમાં કરવી તથા ગુજરાત અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આ હુકમ તા. ૧૨-૧૨-૨૦૨૨ થી તા. ૦૮-૦૨-૨૦૨૩ સુધી (બન્ને દિવસો સહિત) દિવસ-૬૦ માટે અમલમાં રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આજ તા. ૦૬-ડિસેમ્બર-૨૦૨૨ ના રોજ મારી સહી કરી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

## ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

## જાહેરનામું

નં. ડીએમ/મેજી./મકાન/૨૩૭૯-૪/૨૦૨૨.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિ સંવેદનશીલ જિલ્લો છે. હાલના પ્રવર્તમાન સંજોગો અને ગુપ્ત સંસ્થાઓના વખતો-વખતના અહેવાલ અનુસાર રાષ્ટ્ર વિરોધી આંતકવાદી પ્રવૃત્તિ કરતા નાપાક તત્વો બહારથી આવી અત્રેના જિલ્લામાં રોકાણ કરી આંતકવાદી પ્રવૃત્તિ કરી શકે છે. અત્રેના જિલ્લામાં આવેલ શ્રી દ્વારકાધીશ જગતમંદિર, નયારા ઓઈલ, એસ્સાર પાવર, આઈ.ઓ.સી., ભારત ઓમાન ફેક્ટરી, તાતા કેમીકલ્સ, કેઈન ઈન્ડીયા, કે.પી.ટી. વિગેરે જેવા વાયટલ ઈન્સ્ટોલેશન સેન્ટરો ઉપર આંતકવાદી હુમલાની શક્યતા રહેલ છે.

ગુજરાત રાજ્યનાં વિકાસને પરિણામે રોજગારીની અનેક તકો ઉભી થયેલ હોય બહારના રાજ્યોમાંથી હજારોની સંખ્યામાં પરપ્રાંતીય લોકો રોજગારી અર્થે આવે છે. તેઓ દેવભૂમિ દ્વારકા જિલ્લામાં અલગ-અલગ જગ્યાએ મકાન ભાડે રાખી વસવાટ કરે છે. જેમાં અમુક ગુન્હાહીત ઈતિહાસ ધરાવતા તથા ગુન્હાહીત માનસ ધરાવતા ઈસમો આવી વસવાટ કરે એવી સંભાવનાઓ રહેલ છે અને આવા ઈસમો અત્રેના જિલ્લામાં રોકાણ કરી રેકી કરી તક મળ્યે ગુન્હાહીત અને આંતકવાદી રાષ્ટ્રવિરોધી પ્રવૃત્તિઓ આચરી નાસી જાય તેવું બની શકે છે, અને રાજ્યમાં ભુતકાળમાં આ બનાવો બનવા પામેલ છે.

હાલના પ્રવર્તમાન સંજોગો અને ભુતકાળમાં ગુજરાત રાજ્યમાં અમદાવાદ, સુરત, મોડાસા વિગેરે જગ્યાઓએ થયેલ ભોમ્બ બ્લાસ્ટ તથા આતંકવાદી કૃત્યો અનુસંધાને આવા કૃત્યોને અટકાવવા માટે અને ગુપ્તચર સંસ્થાઓ દ્વારા વખતોવખત મળતા અહેવાલોને ધ્યાને લઈ પોલીસ અધિક્ષકશ્રી, દેવભૂમિ દ્વારકાએ અત્રેના જિલ્લામાં કોઈ આતંકવાદી કૃત્ય ન બને તેમજ આવા કૃત્ય કરવાનો ઈરાદો ધરાવતા ઈસમોને અટકાવવા સાડુ તેમજ કાયદો-વ્યવસ્થા અને જાહેર શાંતિ અને સલામતી જળવાઈ રહે તે હેતુસર આવી ગુનાહિત પ્રવૃત્તિ અટકાવવી આવશ્યક હોય મકાન ભાડેથી આપવાના કિસ્સામાં સંબંધિત પોલીસ સ્ટેશનને તે અંગેની જાણ કરવામાં આવે તે માટે ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેરનામું બહાર પાડવા દરખાસ્ત કરેલ છે. જિલ્લાના ઔદ્યોગિક વિકાસના સંદર્ભમાં ગુજરાત બહારના રાજ્યોમાંથી લોકો ધંધા-રોજગાર અર્થે મોટી સંખ્યામાં આવે છે. આવા લોકો કયા સ્થળેથી આવેલા છે? કઈ જગ્યાએ કામ કરવા માટે આવેલા છે? અને કઈ જગ્યાએ કેટલા દિવસનું રોકાણ કરેલું છે? વિગેરે માહિતી ઉપલબ્ધ થઈ રહે તે ઘણું જ આવશ્યક જણાય છે. આથી પોલીસ અધિક્ષકશ્રી, દેવભૂમિ દ્વારકા તરફથી મળેલી દરખાસ્ત મને વ્યાજબી જણાય છે.

તેથી હું, ભૂપેશ જોડાણીયા (GAS), અધિક જિલ્લા મેજસ્ટ્રેટ, દેવભૂમિ દ્વારકા ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લામાં કોઈ મકાન માલિક અગર તો આ માટે આવા મકાન માલિક ખાસ સત્તા આપેલ વ્યક્તિ જ્યારે મકાન ભાડે આપે ત્યારે મકાન ભાડે આપ્યાની તારીખથી સંબંધિત મકાનની વિગત, ભાડુઆતના સરકારી ઓળખકાર્ડની નકલ, મૂળ રહેણાંકની સંપૂર્ણ વિગત, સંબંધિત મકાનના દલાલ કે ભાડુઆતની ઓળખાણ આપેલ હોય તે અંગેની જરૂરી માહિતી દિવસ-૮ માં નીચે મુજબના પત્રકમાં ભરી જે-તે વિસ્તારના પોલીસ સ્ટેશનને ભાડુઆતના ઓળખ પુરૂની નકલ સાથે રૂબરૂમાં અગર તો ટપાલથી મોકલી આપવાની રહેશે. અગાઉ જે મકાનો ભાડે અપાયેલા હોય તે કિસ્સામાં પણ આવી માહિતી દિવસ-૮ માં સંબંધિત પોલીસ સ્ટેશનને મોકલી આપવાની રહેશે.

અનુ.	ભાડે આપેલ મકાનની વિગત તથા સરનામું મકાન ભાડે આપ્યાની તારીખ અને માસીક ભાડાની વિગત	મકાન માલિક/ મકાન ભાડે આપવા/ વ્યવસ્થા કરી આપવા સત્તા ધરાવતા વ્યક્તિનું નામ, સરનામું ફોન/મોબાઈલ નંબર	કઈ વ્યક્તિને મકાન ભાડે આપેલ છે. તેના પાકા નામ સરનામા ફોન/મોબાઈલ નંબર, ફોટો આઈડી. પુરૂની નકલ તેમજ ઉપરના ભાગે ભાડુઆતનો હાલનો ફોટોગ્રાફ	ભાડે આપેલ મકાનમાં રહેતા તમામ વ્યક્તિના નામ સરનામા ફોન/ મોબાઈલ નંબર, ફોટો આઈડી પુરૂની નકલ તેમજ હાલનો ફોટોગ્રાફ	મકાન માલિકને ભાડુઆતનો સંપર્ક કરાવનાર વ્યક્તિનું નામ, સરનામું તથા ફોન/મોબાઈલ નંબર
૧	૨	૩	૪	૫	૬

આ જાહેરનામાંના હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ)ની કલમ-૧૮૮ મુજબ સજાને પાત્ર થશે.

આ જાહેરનામાની જાહેરાત જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાનપત્રોમાં કરવી તથા ગુજરાત અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આ હુકમ તા. ૧૨-૧૨-૨૦૨૨ થી તા. ૦૮-૦૨-૨૦૨૩ (બન્ને દિવસો સહિત) દિવસ-૬૦ માટે અમલમાં રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫ માં અધિનિયમ)ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આજ તા. ૦૬-ડિસેમ્બર-૨૦૨૨ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

### ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ અન્વયે કાઢેલ

#### જાહેરનામું

નં. ડીએમ/મેજ/ફોર વ્હીલ/૨૩૭૮-૫/૨૦૨૨.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિ સંવેદનશીલ જિલ્લો છે. હાલના પ્રવર્તમાન સંજોગો તથા ગુપ્તચર સંસ્થાઓના વખતો વખતના અહેવાલ અનુસાર દરિયાકાંઠા વિસ્તારમાં દાણચોરી તથા નાર્કોટીક્સ ચીજવસ્તુઓની હેરાફેરી તેમજ ગંભીર પ્રકારના ગુન્હા જેવા કે અપહરણ, જાતીય સતામણી, હુમલો, ધાડ જેવા ગુન્હાઓ આચરીને પોતાની ઓળખ છુપાવવા માટે ગુન્હેગારો ફોરવ્હીલ વાહનો કે જેના કાંચ ઉપર ફિલ્મ કે પડદા લગાડેલા હોય તેમાં બેસીને નાશી જતા હોય છે ત્યારે ટોલ ભુથ અને હોટલ ઉપર લગાવવામાં આવેલ સી.સી.ટી.વી. કેમેરામાં પણ દેખાતા નથી. જેથી ગુન્હેગારોને ઓળખવામાં અને પકડવામાં મુશ્કેલી થાય છે. આમ, ગુન્હાહીત પ્રવૃત્તિના કારણે નાગરીકોના જાનમાલની અને રાષ્ટ્રની સલામતી જોખમાય છે અને નાગરીકોમાં અસુરક્ષાની ભાવના ઉભી થાય છે.

રીટ પીટીશન નં. ૨૬૫/૧૧ થી જાહેર હિતની અરજ અન્વયે નામ. સપ્રિમ કોર્ટે તા. ૨૭-૦૪-૨૦૧૨ ના રોજ જજમેન્ટ આપી વાહનોના કાંચ ઉપર બ્લેક/ડાર્ક ફિલ્મ કે અન્ય મટીરીયલના ઉપયોગ ઉપર પ્રતિબંધ ફરમાવેલ છે. જેનું દરેક રાજ્ય તેમજ કેન્દ્રશાસિત પ્રદેશને પાલન કરવા આદેશ કરેલ છે.

જે તમામ પરિસ્થિતિને અનુલક્ષીને આવા ગુન્હેગારોની ભવિષ્યમાં તપાસમાં ભાગ મળે તે માટે તેમજ તેમના નાપાક મનસુબામાં કામચાબ ન બને તે માટે સમગ્ર દેવભૂમિ દ્વારકા જિલ્લામાં ફોર વ્હીલ વાહનોમાં આગળના, પાછળના અને સાઈડના ઓરીજનલ વિન્ડ સ્ક્રીન ઉપર કોઈપણ પ્રકારની ફિલ્મ કે બીજું કોઈપણ પ્રકારનું મટીરીયલ કે પડદા લગાવે નહીં તે માટે પોલીસ અધિક્ષકશ્રી, દેવભૂમિ દ્વારકા તરફથી જાહેરનામું બહાર પાડવા દરખાસ્ત મળે છે. જે દરખાસ્ત વ્યજબી અને ઉચિત જણાય છે.

સબબ હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે,

દેવભૂમિ દ્વારકા જિલ્લામાં તમામ પ્રકારના ફોર વ્હીલ વાહનોમાં આગળના, પાછળના અને સાઈડના ઓરીજનલ વિન્ડ સ્ક્રીન ઉપર કોઈપણ પ્રકારની ફિલ્મ કે બીજું કોઈપણ પ્રકારનું વાંધાજનક મટીરીયલ કે પડદા લગાવવા નહીં તેમજ વાહનો ઉપર લગાવવાની આવી ફિલ્મના વેંચાણ ઉપર પ્રતિબંધ ફરમાવું છું.

આ જાહેરનામાંના હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ મુજબ શિક્ષાને પાત્ર થશે.

આ જાહેરનામાની જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાનપત્રોમાં કરવી તથા ગુજરાત અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આ હુકમ તા. ૧૨-૧૨-૨૦૨૨ થી તા. ૦૮-૦૨-૨૦૨૩ સુધી (બન્ને દિવસો સહિત) દિવસ-૬૦ માટે અમલમાં રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫ માં અધિનિયમ)ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આજ તા. ૦૬ માહે ડિસેમ્બર-૨૦૨૨ ના રોજ મારી સહી કરી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયેનું

#### જાહેરનામું

નં. ડીએમ/ડીસીએચ/ડ્રોન/૨૩૭૮-૭/૨૦૨૨.-પોલીસ મહાનિરીક્ષકશ્રી (ઈન્ટેલીજન્સ), સ્ટેટ ઈન્ટેલીજન્સ બ્યુરો, ગાંધીનગરના તા. ૦૧-૧૧-૨૦૨૧ ના પત્ર ક્રમાંક : જી-૨/ડ્રોન/કામગીરી/૭૮૮/૨૦૨૧ થી અત્રેના જિલ્લા વિસ્તારમાં આવેલ કિટીકલ/સ્ટ્રેટેજીકલ મહત્વ ધરાવતા ઈન્સ્ટોલેશન્સને રેડ ઝોન, યલો ઝોન કે ગ્રીન ઝોનમાં વિભાજિત કરેલ માહિતી અત્રે મોકલેલ છે. જેમાં દેવભૂમિ દ્વારકા જિલ્લાના કુલ-૧૨૩ વિસ્તાર પૈકી ૭૨-રેડ ઝોન તથા ૫૧-યલો ઝોન જાહેર કરેલ છે. ઉક્ત માહિતી અન્વયે અત્રેના જિલ્લાના ઈન્સ્ટોલેશન્સને રેડ ઝોન, યલો ઝોનમાં વિભાજિત કરેલ માહિતી અન્વયે જાહેરનામું પ્રસિધ્ધ કરી સદર માહિતીને ડીજી સ્કાય એપમાં અપલોડ કરવા સૂચના થઈ આવેલ છે. તેમજ અત્રેના જિલ્લાના ઉક્ત રેડ ઝોન, યલો ઝોનની માહિતી અન્વયે પોલીસ અધિક્ષકશ્રી, દેવભૂમિ દ્વારકાએ તા. ૦૫-૧૨-૨૦૨૨ ના પત્ર નં. એલઆઈબી/જાહેરનામા/૫૨૩૧/૨૦૨૨ થી જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત મને યોગ્ય જણાય છે.

આથી હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ ફરમાવું છું કે, સમગ્ર દેવભૂમિ દ્વારકા જિલ્લાના આ સાથે સામેલ પરિશિષ્ટ-૧ મુજબના વિસ્તારોને રેડ ઝોન અને યલો ઝોન જાહેર કરવામાં આવે છે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદર હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોંટાડીને તથા સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાનો ભંગ કરનાર વ્યક્તિ ભારતના ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આ જાહેરનામું તા. ૧૨-૧૨-૨૦૨૨ થી તા. ૦૮-૦૨-૨૦૨૩ (બંને દિવસો સહિત) દિવસ-૬૦ સુધી અમલમાં રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીશ્રીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૦૬ માહે ડિસેમ્બર-૨૦૨૨ ના રોજ મારી સહી કરી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

અત્રેની કચેરીના જાહેરનામા નં. ડીએમ/ડીસીએચ/ડીન/૨૩૭૯-૭/૨૦૨૨, તા. ૦૬-૧૨-૨૦૨૨ ની સાથેનું પરિશિષ્ટ-૧

**Devbhumi Dwarka**

Sr. No.	Unit Sr. No.	Name of Place	Full Postal Address	Recommendation as per point no. 4 of SOP of MHA Dated 16-12-2016	Recommended Zone (Red/ Yellow)	Latitude	Longitude	Exten/Limit of Buffer Zone where drone will be restricted as per MHA circular dated 8th Nov. 2018
1	2	3	4	5	6	7	8	9
1859	1	Nayara Energy	Khambhaliya-Jamnagar High Way Road, Vadinar, 361305	j	Red	22.326057	69.75135	100 Mtr distance from perimeter
1860	2	Khambhaliya Railway Station	Railway Station, Khambhaliya 361305	m	Yellow	22.2194	69.658963	50 Mtr distance from perimeter
1861	3	Bhathiya Railway Station	Bhathiya Railway Station, Kalyanpur 361320	m	Yellow	22.517	69.1641	50 Mtr distance from perimeter
1862	4	Dwarka Railway Station	Dwarka Railway Station, Dwarka 361335	m	Yellow	22.1456	68.5846	50 Mtr distance from perimeter
1863	5	Okha Railway Station	Okha Railway Station Okha 361350	m	Yellow	22.282	69.438	50 Mtr distance from perimeter
1864	6	Essar Power, Gujarat Limited	44 Km Mile Stone, Jamnagar Okha Highway, Post Box-07, 361305	j	Red	22.30546	69.70993	2 km distance from perimeter
1865	7	Ghee Dam,	Behind Navchetan School, Khambhaliya 361305	m	Yellow	22.18985278	69.6521778	2 km distance from perimeter
1866	8	Essar Bulk Terminal Salaya	44 Km Mile Stone, Jamnagar Okha Highway, Post Box-07, 361305	j	Red	22.1912	69.4119	2 km distance from perimeter
1867	9	Essar Jetty	Parodiya, Salaya 361310	m	Yellow	22.2332	69.3629	250 Mtr distance from perimeter
1868	10	Durdarshan High Power Transmision, Dwarka	Bhadkeshvar Mandir Road, Near Leuva Patel Bhavan, Dwarka 361335	m	Yellow	22.145	68.5723	100 Mtr distance from perimeter
1869	11	66 KV Sub Station, Bajana	Bajana, Khambhaliya 361305	j	Red	22.130272	69.761941	100 Mtr distance from perimeter
1870	12	66 KV Sub Station, Bhadthar	Bhadthar, Near Thaker Sherdi Village, Khambhaliya 361305	j	Red	22.09043333	69.5696139	100 Mtr distance from perimeter
1871	13	66 KV Sub Station, Bhankhokhari	At Bhankhokhari Patiya, Khambhaliya, 361305	j	Red	22.09291944	69.6626028	100 Mtr distance from perimeter
1872	14	66 KV Sub Station Chokhanda	At Chokhanda, Bhanvad, 360510	j	Red	22.051988	69.781616	100 Mtr distance from perimeter

1	2	3	4	5	6	7	8	9
1873	15	66 KV SubStation, Goinj	At Goinj, Khambhaliya, 361305	j	Red	22.30537778	69.5608639	100 Mtr distance from perimeter
1874	16	66 KV SubStation, Juvangadh	At Juvangadh, Khambhaliya, 361305	j	Red	22.16056	69.55775	100 Mtr distance from perimeter
1875	17	66 KV Sub Station, Kanchanpur	At Kanchanpur, Khambhaliya, 361305	j	Red	22.24391667	69.7069	100 Mtr distance from perimeter
1876	18	132 KV SubStation, - JamKhambhaliya	Near Government Hospital, Salaya Char Rasta, Khambhaliya. 361305	j	Red	22.21949	69.641945	100 Mtr distance from perimeter
1877	19	66 KV SubStation, Morjar	At Morjar, Khambhaliya, 361305	j	Red	22.015818	69.796468	100 Mtr distance from perimeter
1878	20	66 KV SubStation, Ramnagar	At Ramnagar, Khambhaliya, 361305	j	Red	22.467114	70.059729	100 Mtr distance from perimeter
1879	21	66 KV Sub Station, Vadtra	At Vadatra, Khambhaliya, 361305	j	Red	22.12452	69.30074	100 Mtr distance from perimeter
1880	22	66 KV Sub Station, Vadinar	At Vadinar, 361010	j	Red	22.409611	69.724609	100 Mtr distance from perimeter
1881	23	66 KV Sub Station, Gadhka	Near Gadhka Village.	j	Red	22.101379	69.419121	100 Mtr distance from perimeter
1882	24	66 KV Sub Station, Lalparda	At Lalparda, Khambhaliya, 361305	j	Red	21.997223	69.601669	100 Mtr distance from perimeter
1883	25	66 KV Sub Station, Gorana	At Gorana, Kaliyanpur, 361320	j	Red	21.932943	69.51442	100 Mtr distance from perimeter
1884	26	66 KV Sub Station, Rajapra	At Rajapra, Kaliyanpur, 361320	j	Red	22.339096	71.111031	100 Mtr distance from perimeter
1885	27	66 KV Sub Station, Lamba	Near Lamba Village, Kaliyanpur, 361320	j	Red	21.929768	69.293304	100 Mtr distance from perimeter
1886	28	66 KV Sub Station, Ran	Near Limbadi Patiya, Kaliyanpur, 361320	j	Red	22.157087	69.341087	100 Mtr distance from perimeter
1887	29	132 KV Sub Station, Bhatia	At Bhatiya, Kaliyanpur, 361320	j	Red	22.097328	69.264595	100 Mtr distance from perimeter
1888	30	66 KV Sub Station, - Bakodi	At Bakodi, Kaliyanpur, 361320	j	Red	22.035198	69.350655	100 Mtr distance from perimeter
1889	31	66 KV Sub Station, Kaliyanpur	At Kaliyanpur, 361320	j	Red	22.006479	69.397728	100 Mtr distance from perimeter
1890	32	66 KV Sub Station, Aarmbhda	B.L.Agraval Road, Near Jadeshvar Mandir, Arambhada Mithapur 361345	j	Red	22.2528	69.0224	100 Mtr distance from perimeter

1	2	3	4	5	6	7	8	9
1891	33	66 KV, Sub Station, Dwarka	Near Khodiyar Mandir, Dwarka 361335	j	Red	22.230278	68.983333	100 Mtr distance from perimeter
1892	34	66 KV Sub Station, Korada	Korada Chwokdi, Charakla Road, Dwarka 361335	j	Red	22.22382778	69.0448583	100 Mtr distance from perimeter
1893	35	66 KV Sub Station, Varvala	At Varvala, Dwarka 361335	j	Red	22.28932778	68.9668194	100 Mtr distance from perimeter
1894	36	I.O.C. Vadinar	At Vadinar, Khambhaliya 361305	j	Red	22.41051667	69.7237472	3 km distance from perimeter
1895	37	Sinhan Dam	Near Aradhana Dam. Khambhaliya-Jamnagar High Way Road 361305	m	Yellow	22.28458889	69.7000278	2 km distance from perimeter
1896	38	Air Force Emergency Runway	Khambhaliya-Jamnagar High Way Road, Near Gokul Hotel-361305	j	Red	22.26941944	69.6810361	3 km distance from perimeter
1897	39	Air Force Radar Station	Near Data Village, Khambhaliya-Jamnagar High Way Road-361305	j	Red	22.161746	69.408614	3 km distance from perimeter
1898	40	Coast Guard Station, Vadinar	At Vadinar, 361010	j	Red	22.41155278	69.7257278	3 km distance from perimeter
1899	41	Railway Station, Bhanvad	Railway Station, Bhanvad 360510	m	Yellow	21.93342778	69.8081194	50 Mtr distance from perimeter
1900	42	66 KV Sub Station, Bhanvad	Bhanvad-Verad Road, Bhanvad 360510	j	Red	22.0089	69.7144	100 Mtr distance from perimeter
1901	43	66 KV Sub Station, Vanavad	Jam Jodhpur Road, Bhanvad 360510	j	Red	21.91998333	69.9158639	100 Mtr distance from perimeter
1902	44	66 KV Sub Station, Gunda	Gunda. Bhanvad 360510	j	Red	22.0089	69.7144	100 Mtr distance from perimeter
1903	45	66 KV Sub Station, Ranpar	Gadu Village, Hathla Road, Bhanvad 360510	j	Red	22.6486	74.5214	100 Mtr distance from perimeter
1904	46	Crain India & Vedanta Limitade	Bhogat Tarminal, Bhogat-Bhatiya Road, Kaliyanpur, 361320	m	Red	22.013675	69.160117	100 Mtr distance from perimeter
1905	47	K.P.T. Jetty, Vadinar	At Vadinar, 361010	m	Yellow	22.44073889	69.6722306	250 Mtr distance from perimeter
1906	48	Sani Dam	Near Raval Village, Kalyanpur 361320	m	Yellow	21.97675556	69.4924333	2 km distance from perimeter
1907	49	Harshad-Miyani-Bridge	Harshad (Gandhvi), Kalyanpur, 361320	m	Yellow	21.84581389	69.3735333	50 Mtr distance from both the sides and ends
1908	50	Shri Dwarkadhishji-Mandir, Dwarka	At Dwarka 361335	g	Red	22.23769444	68.967325	100 Mtr distance from perimeter
1909	51	Tata Chemicals, Mithapur	At Mithapur, 361345	m	Yellow	22.40741389	69.0085556	100 Mtr distance from perimeter

1	2	3	4	5	6	7	8	9
1910	52	Nageshvar Mandir, Nageshvar	At Nageshvar, Mithapur, 361345	g	Yellow	22.33610556	69.0870944	100 Mtr distance from perimeter
1911	53	GMB Jetty	At Okha, Dwarka 361350	m	Yellow	22.279716	69.048237	250 Mtr distance from perimeter
1912	54	Okha Passenger Jetty	At Okha, Dwarka 361350	m	Yellow	22.46649167	69.0786861	250 Mtr distance from perimeter
1913	55	Beyt Passenger Jetty	At Beyt Okha, Dwarka 361350	m	Yellow	22.45130556	69.0918778	250 Mtr distance from perimeter
1914	56	Shri Bet Dwarkadhishji Mandir, Bet Dwarka	At Beyt Okha, Dwarka 361350	g	Red	22.45208056	69.0959194	100 Mtr distance from perimeter
1915	57	S.P.M. Crain India Oil, Bhogat	At Bhogat, Kalyanpur 361320 (In Sea)	j	Red	21.93346944	69.1644444	2 km distance from perimeter
1916	58	220 KV Sub Station, Bhatia	At Bhatiya, Kalyanpur, 361320	j	Red	22.10623611	69.2531139	100 Mtr distance from perimeter
1917	59	66 KV Sub Station, Devliya	Near Devliya Village Patiya, Kalyanpur, 361320	j	Red	21.98944444	69.4025	100 Mtr distance from perimeter
1918	60	Air Force Station, Dwarka	Near Bhadkeshvar Tempal Dwarka, 361335	j	Red	22.24385278	68.96325	3 km distance from perimeter
1919	61	T.V. Station (Micro Tower), Dwarka	At Dwarka 361335	m	Yellow	22.246325	68.9588556	100 Mtr distance from perimeter
1920	62	Netar No Pul(Bridge)	Mithapur-Okha Road, Near Aarmbhda Village. 361345	m	Yellow	22.43788056	69.0434056	50 Mtr distance from both the sides and ends
1921	63	I.N.S. Okha	At Okha, 361350	j	Red	22.46710278	69.0767778	3 km distance from perimeter
1922	64	Coast Guard Station, Okha	At Okha, 361350	j	Red	22.46609722	69.0599083	3 km distance from perimeter
1923	65	Okha Port, Okha	At Okha, 361350	j	Red	22.47546389	69.0804944	2 km distance from perimeter
1924	66	Nora Tapu	In Sea Opp. Positra Village Sea Shore	m	Red	22.5162	69.3322222	2 km distance from perimeter
1925	67	Ded Moru Island	In Sea Opp. Positra Village Sea Shore	m	Red	22.4381	69.069	2 km distance from perimeter
1926	68	Shamiyani Island	In Sea Opp. Okha Sea Shore	m	Red	22.48786111	69.0868889	2 km distance from perimeter
1927	69	Bhaider Tapu	In Sea Opp. Positra Village Sea Shore	m	Red	22.53122222	69.4051944	2 km distance from perimeter
1928	70	Bet Shankhodhar	In Sea Opp. Okha SeaShore	m	Red	22.45133333	69.0919167	2 km distance from perimeter
1929	71	Khara Chusna	In Sea Opp. Positra Village Sea Shore	m	Red	22.41719444	69.2783333	2 km distance from perimeter
1930	72	Mitha Chusna	In Sea Opp. Positra Village Sea Shore	m	Red	22.4162	69.2782	2 km distance from perimeter
1931	73	Dhani Bet	In SeaOpp. Chudeshwar Village Sea Shore	m	Red	22.4008	69.5315	2 km distance from perimeter
1932	74	Kyu Island	In Sea Opp. Rajpara Village Sea Shore	m	Red	22.40680833	69.1046222	2 km distance from perimeter
1933	75	Asab Island	In Sea Opp. Positra Village Sea Shore	m	Red	22.39816667	69.2073611	2 km distance from perimeter

1	2	3	4	5	6	7	8	9
1934	76	Lefa Bet	In Sea Opp. Positra Village Sea Shore	m	Red	22.38630556	69.2007222	2 km distance from perimeter
1935	77	Chank Tapu	In Sea Opp. Simani Kalawad Village Sea Shore	m	Red	22.53122222	69.4051944	2 km distance from perimeter
1936	78	Roji Bet	In Sea Opp. Bara Village Sea Shore	m	Red	22.30638889	69.42475	2 km distance from perimeter
1937	79	Panero Tapu	In Sea Opp. Bara Village Sea Shore	m	Red	22.34211111	69.4473611	2 km distance from perimeter
1938	80	Gandhiya Kado Tapu	In Sea Opp. Bara Village Sea Shore	m	Red	22.43930556	69.6484167	2 km distance from perimeter
1939	81	Merodi Bet	In Sea Opp. Positra Village Sea Shore	m	Red	22.38355556	69.2139722	2 km distance from perimeter
1940	82	Lenga Merodi	[In Sea Opp. Positra Village Sea Shore	m	Red	22.38277778	69.2170556	2 km distance from perimeter
1941	83	Ajad Tapu	In Sea Opp. Mota Aasota Village Sea Shore	m	Red	22.38138889	69.3306944	2 km distance from perimeter
1942	84	Dabdaba Island	In Sea Opp. Positra Village Sea Shore	m	Red	22.36955556	69.1919444	2 km distance from perimeter
1943	85	Divadi Island	In Sea Opp. Positra Village Sea Shore	m	Red	22.36783333	69.1831667	2 km distance from perimeter
1944	86	Khimaro Ghat Tapu	In Sea Opp. Mota Aasota Village Sea Shore	m	Red	22.33633333	69.3279167	2 km distance from perimeter
1945	87	Shiyardi Bet	In Sea Opp. Mota Aasota Village Sea Shore	m	Red	22.32636111	69.3380556	2 km distance from perimeter
1946	88	Garu Bet	In Sea Opp. Mota Aasota Village Sea Shore	m	Red	22.32647222	69.3475	2 km distance from perimeter
1947	89	Sanbeli Bet	In Sea Opp. Mota Aasota Village Sea Shore	m	Red	22.32636111	69.3380556	2 km distance from perimeter
1948	90	Kalubhar Tapu	In Sea Opp. Mota Aasota Village Sea Shore	m	Red	22.36633333	69.4589167	2 km distance from perimeter
1949	91	Signature Bridge	At-Okha-Beyt Dwarka 361350	m	Yellow	22.454722	69.079722	50 Mtr distance from both the sides and ends
1950	92	National Academy- For Coastal Policing	(NACP) Training Centre, Mojap, Mithapur, 361345	j	Red	22.375	68.976111	3 km distance from perimeter
1951	93	RSPL Ghadi Detergent, Pvt.Ltd.	At-Kuranga, Dwarka, 361335	m	Yellow	22.022778	69.185	100 Mtr distance from perimeter
1952	94	Light House, Dwarka	At Dwarka 361335	m	Yellow	22.238611	68.958056	100 Mtr distance from perimeter
1953	95	Light House, Shivrajpur, Dwarka	At Shivrajpur, Dwarka 361335	m	Yellow	22.330556	68.948889	100 Mtr distance from perimeter
1954	96	Light House, Okha	At-Okha Dwarka 361350	m	Yellow	22.746111	69.06967	100 Mtr distance from perimeter
1955	97	Light House, Navdra	At-Navdra, Ta. Kalyanpur	c	Yellow	21°57'4.01"N	69°14'7.44"E	100 Mtr distance from perimeter
1956	98	District Court, Dwarka	Rabari Gate, Dwarka 361335	c	Yellow	22.244722	68.963611	100 Mtr distance from perimeter
1957	99	District Court, Khambhaliya	At Khambhaliya 361305	c	Yellow	22°12'9.63"N	69°39'9.82"E	100 Mtr distance from perimeter
1958	100	Court, Bhanvad	At Bhanvad 360510	c	Yellow	21°55'31.86"N	69°47'1.08"E	100 Mtr distance from perimeter
1959	101	Court, Kalyanpur	At Kalyanpur, 361320	c	Yellow	22°0'42.57"N	69°23'45.79"E	100 Mtr distance from perimeter
1960	102	Court, Okha	At Okha, Gtral Road	c	Yellow	22°27'55.65"N	69°3'51.71"E	100 Mtr distance from perimeter

1	2	3	4	5	6	7	8	9
1961	103	Session Court, Okha	At-Okha Dwarka 361350	c	Yellow	22.465556	69.07	100 Mtr distance from perimeter
1962	104	V.T.M.S, Okha	At-Okha Dwarka 361350	j	Yellow	22.475833	69.079722	3 km distance from perimeter
1963	105	SP Office, Devbhumi Dwarka	Lalpur Road, Khambhaliya, 361305	m	Yellow	22°13'31.59"N	69°40'25.89"E	100 Mtr distance from perimeter
1964	106	Collector Office	Lalpur Road, Khambhaliya, 361305	m	Yellow	22°13'29.03"N	69°40'27.97"E	100 Mtr distance from perimeter
1965	107	S.P.M. Essar Vadinar	At Vadinar 361010 (InSea)	j	Yellow	22.50388889	69.6597222	3 km distance from perimeter
1966	108	S.P.M. I.O.C.-I Vadinar	At Vadinar 361010 (InSea)	j	Yellow	22.43566944	69.6663417	3 km distance from perimeter
1967	109	S.P.M. I.O.C.-2 Vadinar	At Vadinar 361010 (InSea)	j	Yellow	22.43566944	69.6663417	3 km distance from perimeter
1968	110	Bus Stations, Khambhaliya	Opposite MamlatdarOffice, Khambhaliya 361305	m	Yellow	22°12'35.83"N	66°39'27.90"E	100 Mtr distance from perimeter
1969	111	Bus Stations, Dwarka	Near Rabari Gate, Okha Road Dwarka 361335	m	Yellow	22°14'43.04"N	68°57'49.16"E	100 Mtr distance from perimeter
1970	112	TelephoneExchange	Bungalow Vadi Road, Behind Police Line, Jam Khambhaliya	m	Yellow	22°12'6.32"N	69°39'13.30"E	100 Mtr distance from perimeter
1971	113	TelephoneExchange	Vrujdharm Society, Dwarka	m	Yellow	22°14'56.27"N	68°57'34.35"E	100 Mtr distance from perimeter
1972	114	TelephoneExchange	Near Ashabapir Dargah, Bhavnad,	m	Yellow	21°55'36.60"N	69°45'48.04"E	100 Mtr distance from perimeter
1973	115	TelephoneExchange	Jam Kalyanpur, Near Mamlatdar Office	m	Yellow	22°0'27.75"N	69°23'58.04"E	100 Mtr distance from perimeter
1974	116	TelephoneExchange	Kalyanpur Road, Bhatiya	m	Yellow	22°5'30.67"N	69°17'1.12"E	100 Mtr distance from perimeter
1975	117	TelephoneExchange	Surajkaradi, Noorani Road	m	Yellow	22°25'22.22"N	69°1'10.59"E	100 Mtr distance from perimeter
1976	118	TelephoneExchange	Movan Village, Ta.Khambhaliya	m	Yellow	22°6'54.74"N	69°29'29.85"E	100 Mtr distance from perimeter
1977	119	TelephoneExchange	Vadtra Village, Ta.Khambhaliya	m	Yellow	22°12'21.74"N	69°30'19.40"E	100 Mtr distance from perimeter
1978	120	TelephoneExchange	Samor Village, Ta.Khambhaliya	m	Yellow	22°15'7.26"N	69°34'31.32"E	100 Mtr distance from perimeter
1979	121	Harsidhdi Mataji-Mandir	At. Harshad (Gandhvi) Village, Ta. Kalyanpur	m	Yellow	21°50'19.98"N	69°22'14.05"E	100 Mtr distance from perimeter
1980	122	Haji Kiramanipir Dargah	At.Bet Dwarka	m	Yellow	22°27'39.01"N	69°5'37.98"E	100 Mtr distance from perimeter
1981	123	Govt.Hospitals AtHQ	Salaya Road, JamKhambhaliya	m	Yellow	22°13'2.55"N	69°38'30.25"E	100 Mtr distance from perimeter

દેવભૂમિ ધારકો, ૦૬ માહે ડિસેમ્બર, સને ૨૦૨૨.

## ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ

## જાહેરનામું

નં. ડીએમ/મેજી/CCTV/૨૩૭૮-૬/૨૦૨૨.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિસંવેદનશીલ જિલ્લો છે. હાલના પ્રવર્તમાન સંજોગો અને ગુપ્તચર સંસ્થાઓના વખતો-વખતના અહેવાલ અનુસાર આતંકવાદી અને રાષ્ટ્રવિરોધી પ્રવૃત્તિ કરતા તત્વો બહારથી આવે ત્યારે તેઓની ગેરકાયદેસર પ્રવૃત્તિને અંજામ આપવા માટે વાહનોનો ઉપયોગ કરે છે. હાઈ-વે ઉપરની હોટલોમાં રોકાણ કરે છે. તેમજ જિલ્લામાં અવારનવાર બનતી ઘરફોડ ચોરીઓ, મંદિર ચોરી, વાહન ચોરી, ખુન, લૂંટ અને ધાડ જેવી ગુન્હાહિત પ્રવૃત્તિને કારણે નાગરીકોના જીવ જોખમાય છે, અને તેમની મિલકતને હાની પહોંચે છે. આ કારણે નાગરીકોમાં અસુરક્ષાની ભાવના ઉભી થાય છે. આ પ્રકારના ગુન્હા કરતા ઈસમો ગુન્હા કરતા ઈસમો ગુન્હો કરવામાં વાહનોનો ઉપયોગ કરે છે. આ પ્રકારના ઈસમો ગુનો કર્યાબાદ જે તે સ્થળેથી ૫૦-૬૦ કિ.મી. દુર જઈને હાઈ-વે ઉપરના કે જિલ્લાના મુખ્ય રોડ ઉપર આવેલ પેટ્રોલપંપ ઉપર પેટ્રોલ/ડીઝલ ભરાવે છે. હાઈ-વેની હોટલ ઉપર ચા-પાણી પીતા હોય છે કે જમતા તેમજ આરામ કરવા રોકાતા હોય છે. આવા વાહનો ટોલ પ્લાઝા ઉપરથી પસાર થતા હોય છે.

દેવભૂમિ દ્વારકા જિલ્લામાં ગુજરાત રાજ્યના પડોશી રાજ્યો સાથે બોર્ડર ધરાવતા જિલ્લાઓમાંથી આવીને ગુન્હેગારો વાહનોની અનેક ચોરીઓ, લૂંટ, ધાડ જેવા ગંભીર ગુન્હાઓ કરે છે. ગંભીર ગુન્હાઓ પૈકી કેટલાક ગુન્હાઓ અનડીટેક્ટ રહે છે. આવા ગુન્હાઓમાં ગુનેગારોની ઓળખ મળી જાય તો અનડીટેક્ટ ગુન્હાઓમાં ગુનેગારોને ઝડપથી શોધી શકાય. ગુન્હાઓ ડીટેક્ટ થાય તો ગુનેગારો વધુ ગુન્હા કરતા અટકે અને તે રીતે નાગરીકોના જાન-માલ બચી શકે છે. લોકોના જાન-માલની રક્ષા કરવી તે તંત્રની ફરજ છે.

ગુનેગારોની ઓળખ સહેલાઈથી થઈ શકે તેમજ ગુન્હાઓનો ગંભીર પ્રકાર, ગુન્હાઓનું વધેલુ પ્રમાણ તથા અનડીટેક્ટ રહેતા ગુન્હાઓનું પ્રમાણ ધ્યાને લેતા સી.સી.ટી.વી. કેમેરાઓ લગાવવામાં આવે તે માટે તત્કાળ ઉપાય કરવાનું હિતાવહ જણાય છે. સમગ્ર દેવભૂમિ દ્વારકા જિલ્લાના તમામ મહત્વના સ્થળોએ (પેટ્રોલ પંપ, ટોલ પ્લાઝા, બેંક એ.ટી.એમ. સેન્ટરો, ખાનગી ફાયનાન્સર, શ્રોફ, આંગડીયા પેઢીઓ, સોના ચાંદીના શોરૂમ, હોટલો, ગેસ્ટ હાઉસ, રેસ્ટોરન્ટો, શોપીંગ મોલ, થિયેટર વિ.) નાઈટ વિઝન તથા હાઈ ડેફીનેશનવાળા તેમજ ૧૫-દિવસના રેકોર્ડીંગની ક્ષમતા ધરાવતા સી.સી.ટી.વી. કેમેરા મુકવા અંગેનું જાહેરનામું બહાર પાડવા પોલીસ અધિક્ષકશ્રી, દેવભૂમિ દ્વારકા તરફથી અત્રેને દરખાસ્ત મળેલ છે. જિલ્લામાં જાહેર શાંતિ અને સલામતિ જળવાઈ રહે તે માટે ઉપરોક્ત દરખાસ્ત વ્યાજબી જણાતા ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેરહિતમાં જાહેરનામું બહાર પાડવું ઉચિત જણાયેલ છે.

જેથી હું, ભૂપેશ જોટાણીયા (GAS), અધિક જિલ્લા મેજીસ્ટ્રેટ, દેવભૂમિ દ્વારકા ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ અધિકારની રૂઈએ, દેવભૂમિ દ્વારકા જિલ્લાના ખંભાળીયા શહેર અને દ્વારકા શહેર વિસ્તારમાં તથા જિલ્લાના તમામ રાજ્ય ધોરી માર્ગ ઉપર આવેલ પેટ્રોલ પંપ, ટોલ પ્લાઝા, તમામ બેંકો, એ.ટી.એમ. સેન્ટરો, માન્યતા ધરાવતા ખાનગી ફાયનાન્સર, શ્રોફ, સોના-ચાંદી તથા કિંમતી ઝવેરાતના શો-રૂમ, લાયસન્સવાળી હોટલો, ગેસ્ટ હાઉસ, રેસ્ટોરન્ટ તથા શોપીંગ મોલ, થિયેટર જેવા તમામ સ્થળોએ નાઈટ વિઝન તથા હાઈ ડેફીનેશનવાળા રેકોર્ડીંગ સીસ્ટમ તથા ૧૫-દિવસના રેકોર્ડીંગ ક્ષમતા ધરાવતા સી.સી.ટી.વી કેમેરાઓ મુકવા આથી હુકમ કરવામાં આવે છે. આ અંગે નીચેની વિગતે સૂચનાઓનું પાલન કરવાનું રહેશે.

- (અ) ઉપરોક્ત જણાવેલ તમામ એકમોએ અગાઉના આવા જ પ્રકારના જાહેરનામા અન્વયે સી.સી.ટી.વી. કેમેરા મુકેલા હોય તે ચાલુ હાલતમાં રહે તે જોવાનું રહેશે. નવા શરૂ થતા એકમોએ ઉપરોક્ત વ્યવસ્થા કર્યા બાદ જ ધંધો/વ્યવસાય શરૂ કરવાનો રહેશે.
- (બ) ઉપરોક્ત સ્થળોએ જ્યાં લોકો/વાહનોનો પ્રવેશ હોય ત્યાં તેમજ અંદરના ભાગે તમામ જગ્યાઓ આવરી લે તેટલી સંખ્યામાં સારી ગુણવત્તાવાળા, વધુ રેન્જના (માણસોના ચહેરા સ્પષ્ટ ઓળખી શકાય તથા વાહનના નંબર વાંચી શકાય તેવા) સી.સી.ટી.વી. કેમેરાઓ ગોઠવવાના રહેશે.
- (ક) સી.સી.ટી.વી.ના રેકોર્ડીંગ સતત ૨૪ કલાક ચાલુ રાખવાના રહેશે અને તેનો ડેટા ઓછામાં ઓછા ૧૫ દિવસ સુધી જાળવી રાખવાનો રહેશે.
- (ડ) સી.સી.ટી.વી.ના રેકોર્ડીંગ પોલીસ સબ ઇન્સ્પેક્ટર કે તેથી ઉપરના દરજ્જાના તમામ પોલીસ અધિકારીઓને માંગણી થયે જોવા દેવાના રહેશે અને ગુન્હાની તપાસના કામે તેવા રેકોર્ડીંગ તપાસનીશ પોલીસ અધિકારીને આપી દેવાના રહેશે.

આ જાહેરનામાંના હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ)ની કલમ-૧૮૮ મુજબ સજાને પાત્ર થશે.

આ જાહેરનામાની જાહેરાત જાહેર જનતાને જાણ થાય તે રીતે નકલો ચોંટાડીને અને સ્થાનિક વર્તમાનપત્રોમાં કરવી તથા ગુજરાત અસાધારણ રાજ્યપત્રમાં પ્રસિધ્ધ કરવાનું ફરમાવું છું.

આ હુકમ તા. ૧૨-૧૨-૨૦૨૨ થી તા. ૦૮-૦૨-૨૦૨૩ સુધી (બન્ને દિવસો સહિત) દિવસ-૬૦ માટે અમલમાં રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫ માં અધિનિયમ)ની કલમ-૧૮૮ અન્વયે ફરિયાદ માંડવા માટે અધિકૃત કરવામાં આવે છે.

આજ તા. ૦૬ માહે ડિસેમ્બર-૨૦૨૨ ના રોજ મારી સહી કરી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૦૬ માહે ડિસેમ્બર, સને ૨૦૨૨.

ભૂપેશ જોટાણીયા  
અધિક જિલ્લા મેજિસ્ટ્રેટ  
દેવભૂમિ દ્વારકા.

